


Kunsill Lokali



Local Council

L-GHASRI

MINUTI

Laqgħa tal-Kunsill Lokali Ta' l-Ghasri

Is-Seba' Leġislatura

Laqgħa Nru. 67

L-Erbgħa 16 ta' Mejju, 2018

Il-Kunsill Lokali Ta' l-Ghasri Itaq' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Ghasri, Għawdex, Malta, fis-7:00 ta' filgħaxija.

Preżenti:	Dr Daniel Attard	- Sindku
	Sur Emmanuel Mintoff	- Viċi Sindku
	Sur Joseph Farrugia	- Kunsillier
	Sur Frank Formosa	- Kunsillier
	Sinjura Alexandra Maria Mifsud	- Kunsilliera

Assenti b'Apologija (skont Ordni Permanenti 14A (3):

n/a

Assenti:

n/a

Uffiċjal Preżenti:

Sinjura Rita Mifsud Attard	- Segretarju Eżekuttiv
----------------------------	------------------------

Is-Sindku Dr Daniel Attard ippresjeda l-laqgħa

67.1 Qari tal-ittri ta' apologiji.

67.1.01 Il-membri kollha huma prezenti u għalhekk m'hemmx ittri ta' apologiji.

67.2 Kunsiderazzjoni u approvazzjoni tal-Minuti 7-66.

67.2.01 Il-minuti tal-laqgħa numru 66 kienu tqassmu minn qabel u għalhekk ittiegħdu bhala moqrija, ġew approvati unanimament u ġew iffirmati mis-Sindku u s-Segretarju Eżekuttiv.

67.3 Komunikazzjoni mis-Sindku u Korrispondenza.

67.3.01 *Awtorita' tal-Ippjanar.* Il-Kunsill irċieva ittra mingħand L-Awtorita' tal-Ippjanar – (Development Planning Fund) dwar inizzjattiva ġdida ta' €2.5 miljun bl-isem Sebbaħ il-Lokal. Il-Kunsill tal-Għasri jista' jibbenefika sa €50,000 għal proġett sabiex spazji pubbliċi miftuħa jistgħu jiġu msebħha. Is-Sindku ssuġġerixxa li l-Kunsill japplika biex issir playing field fi Triq il-Gonna b'dawn il-fondi. Il-Kunsilliera qablu dwar din il-proposta. Is-Segretarja ser tinforma lill-perit tal-Kunsill sabiex jibda jahseb għal pjanta għal dan il-għan u ser tara biex tibda l-proċess ta' devoluzzjoni ta' l-art. Il-Kunsilliera qablu li għandha ssir talba għad-devoluzzjoni ta' din l-art.

67.3.02 *Thawwil ta' sigra tal-Għawseg fir-raħal u pjanti fil-Pjazza.* Kif ġie diskuss fl-aħħar laqgħa tal-Kunsill (Item 66.7) s-Segretarja Eżekuttiv ġabret kwotazzjonijiet għal qsari tal-Pjazza. Il-Kunsilliera raw l-istampi tal-qsari u għażlu wiehed minn fost dawk prezentati. Il-prezz ta' dawn il-qsari huma taħt l-ammont tal-kwotazzjoni u għalhekk s-Segretarja ser tixtri dawn il-qsari. Is-Segretarja għandha tixtri l-istess ammont ta' qsari li diġa hemm fil-pjazza. Il-qsari eżistenti għandhom jitpoġġew fi Triq il-Fanal kif kien ġie mitlub minn sid il-ħanut sabiex jithawlu sigar taż-Żebbuġ.

Dwar is-sigra tal-Għawseg, is-Segretarja għamlet kuntatt mas-Sur Alfred E. Baldacchino (environmentalist) u dan irnexxilu jsibilna sigra tal-Għawseg. Hu rrakkomanda li din tithawwel fil-ħarifa biex it-temp ikun ahjar u ma jkollniex bżonn li nsaqu ħafna.

67.3.03 *Kors ta' Tahriġ.* Il-Kunsill irċieva korrispondenza mingħand L-ANSEK (Assoċjazzjoni Nazzjonali tas-Segretarji Eżekuttivi tal-Kunsilli Lokali u Reġjuni) dwar kors ta' *book-keeping/accounting* u Sage Line 50. Dan il-kors huwa speċifikament għall-kunsilli lokali. Il-kors jiswa €395 iżda ser jiġi ssussidjat mid-Dipartiment għall-Gvern Lokali u l-ANSEK u għalhekk ser jiswa €175 lill-Kunsill. Il-Kunsilliera approvaw li s-Segretarja Eżekuttiv tattendi għal dan il-kors.

67.3.04 *Għassa u Berġa fl-Għasri.* Il-Kunsill irċieva risposta mingħand l-Awtorita' tal-

Artijiet (Ara minuti 66.3.07) dwar it-talba tagħna biex il-propjeta fejn tinsab l-għassa u l-berġa tinghata lill-Kunsill peress li din il-propjeta mhux qed isirilha il-manutenzjoni meħtieġa u issa l-għassa tal-pulizija għet ikkundunata. Fir-risposta huma qalu li din il-propjeta mhux f'idejhom u għalhekk ma jistawx jgħaddu din il-propjeta lill-Kunsill. Huma ssuġġerew li l-Kunsill jitlob lid-Dipartiment tal-Pulizija biex huma jirilaxxaw il-propjeta a favur il-kunsill. Is-Sindku qal li għandna nibgħatu din it-talba lill-Kummissarju tal-Pulizija.

67.3.05 *Cir/AKL2018/05* – Tahriġ għall-Kunsilliera, membri tal-Kunsill u Segretarji fuq Evalwazzjoni ta' tenders fuq is-Sistema EPPS.

67.3.06 *Local Councils Procurement Policy Note LCPPN No. 1. Duration of Contracts for the Provision of services for Street Sweeping and Cleaning.* Il-Kunsill gie nnotifikat li kuntratti tat-tindif ta' toroq għandhom joħorġu biss għal sena bil-possibilita ta' estensjoni sena b'sena sa erbġha snin.

67.3.07 *Ċirkulari Numru SPI 4/2018* Monumenti f'Malta u Għawdex. Inventorju ta' monumenti li jinsabu fil-lokalitajiet f'Malta u Għawdex.

67.3.08 *Cirkulari Numru SPI 5/2018. Light Up the Night.* Fil-lejl bejn il-11 ta' Mejju t-12 ta' Mejju l-Kunsilli ġew mitluba biex jixegħlu bi-kuluri blu jew vjola binjiet pubbliċi, monumenti, toroq u residenzi privati biex jinħoloq iktar għarfien dwar il-mard kroniku tal-ME, CFS FM GWS u MCS.

67.3.09 *Instruction Note No. 3 (Measure 4.3) Cir AKL 2018/040* – Linja Gwida għall-aġġudikazzjoni ta' tenders. Il-Kunsill ser ikompli jimxi mar-regolamenti stabbiliti mid-Dipartiment għall-Gvern Lokali sakemm din tiġi cċarata.

67.4 Twegibiet għall-Mistoqsijiet tal-Kunsillieri:

67.4.01 Il-Kunsilliera nnotaw li l-kuntrattur tat-tindif tat-toroq għamel titjib fil-qtugħ ta' ħaxix iżda fadal xi jsir. Il-Kunsilliera qablu li jekk jibqa' ma jinqatax il-ħaxix tintbagħat twissija bil-miktub lil-kuntrattur.

67.4.02 Il-Kunsilliera ġibdu l-attenzjoni li qed ikun hemm riħa qawwija ta' drenaġġ fi Triq Wied il-Ghasri fejn hemm il-farmhouses. Is-Segretarja għandha tkellem lis-sid tal-farmhouses.

67.5 Rapporti:

67.5.01 Approvazzjoni tar-Rapport ta' evalwazzjoni ta' Road Works at L-Ghasri, Gozo. Part of Triq il-Fanal, Triq it-Tamar, Trejjet San Pulpulju, Triq Dun Ġuzepp Cassar and Trejjet id-Dehra as part of the Gozo Project – Toroq fil-Lokalita' Tiegħek. Il-Kunsilliera approvaw ir-rapport tal-evalwazzjoni mill-bord ta' evalwazzjoni u ser jimxi skond ir-rakkomandazzjoni tagħhom.

67.5.02 *Ittra ta' Direzzjoni u Risposta.* L-Ittra ta' Direzzjoni u r-risposta kienu tqassmu minn qabel u għalhekk ittieħdu bhala moqrija, ġew approvati unanimament u ġew iffirmati mis-Sindku u s-Segretarju Eżekuttiv. Il-Kunsilliera approvaw sabiex il-Kunsill iżid l-assigurazzjoni tiegħu kif gie rrakomandat mill-awdituri

tal-Gvern.

67.5.03 *Ir-Rapport ta' kull kwart.* Peress li nbidlet it-*template* ta' dan ir-rapport dan għadu ma tlestiex.

67.6 Attivitajiet tal-Festa; Loghob għal kull eta'; Tigrija taż-żwiemel; affarijiet oħra

67.6.01 Is-Segretarja nformat lill-Kunsilliera li għabret diversi kwotazzjonijiet sabiex isiru T-shirts għall-Loghob għal kull eta' u dawn intellgħu għall-prezzijiet il' fuq minn €700. Is-Segretarja ddiskutiet mas-Sindku sabiex jsiru jew jinxtraw bibs ikkuluriti. Dawn jgħinu biex it-tims jintgħarfu. Dawn il-bibs ser jiswew madwar €100 u jinżammu minn sena għal oħra. It-tfal kollha ser jingħataw trefew. Is-Segretarja ssuġġeriet li jingħataw xi refreshments. Il-Kunsilliera qablu ma dan is-suġġeriment.

67.6.02 It-tigrija taż-żwiemel ser ssir nhar il-Ħadd 3 ta' Gunju. Fl-aħħar għandha ssir is-Sugar Cup Race. Il-preparamenti għal din l-attività diġa bdew.

67.6.03 Is-Sindku qal li l-Kunsill għandu jagħmel il-preparamenti bħas-snin ta' qabel.

67.7 Attività f'Settembru: Traditions – Wine, Olive Oil & Honey

67.7.01 Wara li l-Kunsill talab għall-għajnuna finanzjarja lill-Ministeru għal Għawdex sabiex il-Kunsill jkun jista' jorganizza l-attività Traditions, huwa gie nformat mill-Ministeru għal Għawdex li ser jingħata l-ammont ta' €5,000 mill-Eco-Gozo għal dan il-għan. Il-Kunsill għabar stima mingħand band magħrufa sew għal dan l-avveniment. Il-Kunsill approva s-sehem ta' din il-band. Ġew diskussi aktar persuni biex jieħdu sehem f'din l-attività. Is-Segretarja għandha tikkuntatja lil dawn il-persuni.

67.8 Kunsiderazzjoni u Approvazzjoni ta' l-Iskeda ta' Pagamenti.

67.8.01 Quddiem il-Kunsill tressqet l-iskeda ta' pagamenti nru 7-067 biex ikunu approvati mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

67.9 Tmiem tal-Laqgħa u Data tas-Seduta li jmiss.

67.9.01 Il-laqgħa ntemmet fit-8:30 p.m. u giet agġornata għal nhar l-Erbgħa 20 ta' Gunju fis-7:00 p.m.

Konfermati, illum l-Erbgħa 16 ta' Mejju 2018

FFIRMATA
Dr Daniel Attard
Sindku

IFFIRMATA
Rita Mifsud Attard
Segretarju Eżekuttiv